

## Il-Premju LUX tal-Udjenza 2021 jingħata lil Collective



### Il-Premju LUX tal-Udjenza 2021 jingħata lil Collective

[https://multimedia.europarl.europa.eu/en/documentary-collective-wins-the-2021-lux-audience-award\\_N01-AFPS-210609-LUXP\\_ev](https://multimedia.europarl.europa.eu/en/documentary-collective-wins-the-2021-lux-audience-award_N01-AFPS-210609-LUXP_ev)

### Il-President David Sassoli ta I-Premju LUX tal-Pubbliku lil Collective matul ċerimonja fi Strasburgu nhar I-Erbgħa.

“Wara l-perjodu li għadna kemm għexna, il-ħtieġa li n-nies jingħaqdu flimkien, mhux biss fl-ispazji għad-dibattitu, iżda wkoll f’postijiet bħas-swali taċ-ċinema, qed tikber u hija urgenti,” qal il-President matul iċ-ċerimonja. “Il-kultura u ċ-ċinema mhumiex biss espressjonijiet tal-kreattività jew tal-vitalità ekonomika tagħna, iżda jenfasizzaw ukoll il-pluraliżmu u l-vitalità demokratika tas-socjetajiet tagħna.”

Iż-żewġ films l-oħra magħżula għall-premju kienu: *Another Round* tad-direttur Daniž Thomas Vinterberg u *Corpus Christi* tad-direttur Pollakk Jan Komasa.

Aqra aktar dwar *in-nominati tal-Premju LUX tal-Udjenza*.

Il-klassifikazzjoni finali giet iddeterminata billi ngħaqdu il-medji tal-vot tal-udjenza u l-vot tal-MPE, b’kull grupp jammonta għal 50%.

Il-pandemija tal-COVID-19 laqtet hażin ħafna l-industrija kreattiva u taċ-ċinema. Il-wiri fiċ-ċinema tat-tliet finalisti kienu limitati, u ġew sostitwiti primarjament b’wiri online u avvenimenti. L-udjenzi setgħu jivvutaw fuq il-films sat-23 ta’ Mejju, u l-MPE sat-8 ta’ Ġunju.

Dwar il-film rebbieh

**Collective** tad-direttur Rumen Alexander Nanau (it-titolu originali Colectiv) huwa dokumentarju dwar nightclub f'Bukarest li ħa n-nar bir-riżultat li qatel 27 żagħżuġh fl-2015 u ħalla 180 midruba. Id-dokumentarju jsegwi tim ta' ġurnalisti li jinvestigaw għaliex 37 mill-vittmi tal-ħruq mietu fi sptarijiet għalkemm il-feriti tagħhom ma kinux ta' theddida għall-ħajja. Huwa jikxef nepotiżmu u korruzzjoni tal-biża' li kienu r-raġuni ta' bosta mill-imwiet, iżda juri wkoll li persuni kuraġġużi u determinati jistgħu jegħlbu s-sistemi korrotti.

Din is-sena Collective ġie nominat għal Oscar fil-kategoriji tal-aqwa film barrani u l-aqwa dokumentarju.

Konferenza stampa u avvenimenti relatati

Segwi **l-konferenza stampa** mar-rebbieh, il-finalisti l-oħra, il-European Film Academy u l-President tal-Kumitat għall-Kultura, Sabine Verheyen (PPE, DE), mis-13.15 sas-14.00 CET.

Ingħaqad mal-Facebook **live** tagħna mar-rebbieh fis-14.00 CET.

Interessat fiċ-ċinema Ewropea wara l-COVID-19? Segwi l-webinar fuq [il-paġna tal-Facebook tal-Premju LUX](#).

Il-Premju LUX tal-Udjenza

Permezz tal-Premju LUX tal-Udjenza, il-Parlament jingħaqad mal-**European Film Academy** biex jilħaq udjenza usa'. Grazzi għall-premju ċinematografiku tiegħu, il-Parlament ilu, sa mill-2007, jipprovdi appoġġ tanġibbli għad-distribuzzjoni tal-films Ewropej billi jipprovdi sottotitoli fl-24 lingwa tal-UE għall-films fil-kompetizzjoni finali. Il-premju LUX bena reputazzjoni li jagħzel koproduzzjonijiet Ewropej li jinvolvu ruħhom fi kwistjonijiet politiċi u soċjali attwali u li jhegħgu d-dibattitu dwar il-valuri tagħna.

Il-Kummissjoni Ewropea u n-network **Europa Cinemas** huma wkoll shab fil-Premju LUX.



### Għal aktar informazzjoni

[Il-paġna web tal-Premju LUX](#)

[Il-premju tal-Udjenza LUX fuq Facebook](#)

[Il-premju LUX 2019](#)

[X'tagħmel l-UE għall-produtturi tal-films](#)

[X'tagħmel l-UE għal dawk li jhobbu ċ-ċinema](#)

[Ritratt, vidjo u materjal awdjo b'xejn](#)